

Minuti tal-Laqgħa nru 60 tal-Hames Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar il-Ħamis 16 ta' Frar 2012 fis-7.00 p.m.

Il-laqgħa bdiet fis-7.30 ta' filgħaxija.

Il-Kunsilliera kienu preżenti kif jidher hawn taht.

Is-Sindku mexxa il-laqgħa tal-kunsill.

	Time In	Time Out
Sindku Dr. Paul Chetcuti Caruana	7.14 p.m.	10.00 p.m.
Vici Sindku Josette Agius Decelis	7.30 p.m.	8.05 p.m.
Kunsillier Joseph Demartino	7.30 p.m.	10.00 p.m.
Kunsillier Mario Sammut	8.12 p.m.	10.00 p.m.
Kunsillier Dr Shirley Farrugia	7.30 p.m.	10.00 p.m.
Kunsillier Marthese Mifsud	7.30 p.m.	10.00 p.m.
Kunsillier Paul Agius	Assenti	
Kunsillier Kirby Fenech	8.08 p.m.	9.15 p.m.
Kunsillier Christopher Grech	7.10 p.m.	10.00 p.m.
Kunsillier David Meilak	7.30 p.m.	10.00 p.m.
Kunsillier Nicola Fenech Adami	7.30 p.m.	10.00 p.m.

L-Aġent Segretarju Eżekuttiv, is-Sur Philip Borg kien preżenti għal-laqgħa.

1.0 Approvazzjoni tal-Minuti

- 1.01 Il-minuti tal-laqgħa 58 ta' l-Erbgħa 7 ta' Diċembru 2011 gew approvati kif moqrija.
- 1.02 Il-minuti tal-laqgħa 59 tal-Ħamis 12 ta' Jannar 2012 gew approvati kif moqrija għajr dawn il-korrezzjonijiet:
- 1.03 Dwar item 3.01: Is-sur Joe De Martino qal li l-aħħar sentenza flok "bi żvista inqabżet mid-diskussjoni u ma gietx diskussa" għandha taqra "inqabżet mid-diskussjoni u ma gietx diskussa għax ma kienx hawn il-kunsillier is-sur Mario Sammut".
- 1.04 Dwar item 6.01: Il-kunsillier Joe De Martino qal li fl-ewwel sentenza wara "Il-Kunsillier is- sur Joe De Martino talab" trid tiżdied il-frazi "għal darba oħra".

2.00 Punti Mqajma mill-Minuti

2.01 Laqgħa Nru 59

Dwar item 6.02: *Collection of mixed Household Waste*: Is-sur Joe De Martino irrimarka li fl-aħħar wara l-1-il xahar kien gie iffirmit il-kuntratt ma' Northern Cleaning Group.

3.00 Aġġudikazzjoni ta' Offerti

3.01 Is-Sindku qal li jekk m'hemmx x'jingħad dwar din il-materja naqbz u għall-materja numru 4.

4.0 Korrispondenza

4.01 Il-Kunsill irċieva talba mis-sur Martyn F. Attard biex l-ilma tax-xita ikun jista' jgħaddi minn tliet *culverts* u jmur fil-ġibjuni ta' Villa Gollcher li ġew mogħttija bix-xogħol ta' tarmac li sar fit-toroq Dr Chetcuti u Salvu Dimech.

4.02 Is-Sindku u s-Segretarju kellhom diversi laqgħat mas-sur Martyn Attard dwar l-ostaklu ta' l-ilma li jinżel minn Triq il-Kbira u Salvu Dimech u li issa f'it qed jithalla jidhol fil-ġibjuni ta' Villa Gollcher.

4.03 Il-Kunsillier is-Sur Joe Demartino qal li tajjeb wiehed ikollu stima tax-xogħol li jrid isir biex tirrimedja s-sitwazzjoni. Is-Sindku qal li wiehed issa jrid jara kif se nirrangaw is-sitwazzjoni. Huwa semma bħala suggeriment li jsiru *Sleeping Policeman*. Il-perit, il-Kunsillier Chris Grech qal li kullma jrid isir huma tliet spralli. It-tabiba il-kunsilliera Shirley Farrugia wiegħbet li l-kunsilliera ma kienux ġew ikkonsultati dwar din il-problema.

4.04 Issa kien imiss jagħmel l-intervent tiegħu l-avukat Dr Gauci Maistre li kien qed jirrapreżenta lis-Sur Attard li ma setax ikun preżenti għall-laqgħa peress li kien imsiefer. L-avukat semma li waqt li kien qed isir ix-xogħol il-foreman tal-kuntrattur kien qal lill-klijent tiegħu li kien se jieh u hsieb il-problema huwa stess (il-foreman). Izda il-foreman ma kien qal xejn b'dan lill-Kunsill. L-avukat kompli li meta is-Sur Attard mar jara il-ġibjuni kien sab f'it li xejn ilma ġo fihom. Fil-ġonna kellu madwar 300 sigra taċ-ċitru li kienu jridu hafna tisqija. Is-Sur Attard ġab perit biex jissuggerixxi x'kellu jsir. Il-perit kien qallu li ried isir sprall f'nofs tat-triq u l-ilma jaqsa it-triq. B'zewġ spralli minn dawn kien isolvi l-problema.

4.05 Is-Sindku semma li l-ilma kien naqas hafna minn Main Street. Il-kunsilliera Shirley Farrugia semmiet li kienu qed jikkellmu dwar spiza kbira. Hija semmiet li ried jittiehed parir tekniku dwar kif kellu jsir ix-xogħol.

4.06 Komplet id-diskussjoni. Hadu sehem attiv il-kunsilliera kollha. Taw il-pariri tagħhom il-perit Chris Grech, it-tabiba Shirley Farrugia, il-kunsillier Joe De Martino u s-Sindku Dr Paul Chetcuti Caruana.

ssir laqgħa bejn il-perit privat tas-Sur Attard , il-perit tal-kuntrattur V & C Contractors , il-perit tal-Kunsill Charles Buhagiar u s-Sindku tal-Kunsill.

4.08 Il-kunsilliera kkonkludew li l-metodu li jrid ikun hemm qbil dwaru jrid ikun l-aktar wiehed effettiv u l-aktar irħis. Is-Sindku semma li hawn wiehed irid joqghod hafna attent peress li dan il-każ jista' johloq precedent.

4.09 Korrispondenza Nru 2: Periklu fuq il-Bridge fi Triq il-Bidnija

4.10 Is-Sindku u l-Agent Segretarju taw informazzjoni dwar il-korrispondenza li kienet għaddiet bejn il-Kunsill, il-perit tal-Kunsill Charles Buhagiar, l-Assistent Kummissarju Raymond Zammit u Transport Malta. Is-Sindku semma' li hawn kienu qed jitmellmu dwar ħsara kbira li kienet tlaħhaq eluf kbar ta' Euros.

4.11 Il-perit tal-Kunsill fl-2010 kien għamel rapport dwar il-ħsarat kbar li qed juri dan il-pont . Kemm il-pulizija kif ukoll il-Kunsill ikkomunikaw flimkien bil-kitba dwar il-periklu li kien qed joffri dan il-pont.

4.12 Transport Malta infurmaw lill-Kunsill li huma kienu jidhlu biss fl-aħħar stadju tal-periklu, jiġifieri meta l-pont ma tkunx tista' issirlu aktar manutenzjoni u jkun fi stadju li jiġġarraf. Sadanittant kien l-obbligu tal-Kunsill li jiehu ħsieb li kontinwament jagħmel il-manutenzjoni ta' dan il-pont.

4.13 Hawn it-tabiba Shirley Farrugia issuggeriet u sar qbil bejn kulhadd li l-perit tal-Kunsill kellu jagħmel rapport agġornat dwar l-istat tal-pont li kien jinsab fih illum. Il-Kunsillier il-Perit Chris Grech issuggerixxa li wara li jsir dan ir-rapport tkun tista' titwāħhal tabella li turi t-tunellaġġ li kien jiflaħ il-pont. Il-perit kompli li l-finanzi tal-Kunsill kienu limitati u żgur ma kienux ikopru spiza kapitali ta' din ix-xorta. Huwa issuggerixxa li tintbagħat ittra bl-avukat tal-Kunsill lill-Gvern Ċentrali fejn iżommu responsabbli dwar kull periklu li jista' jissuccedi u jitolbu jiehu azzjoni.

4.14 Korrispondenza Nru 3: Monument tal-bronż tal-mibki ex Ministru Freddie Micallef . Is-Sindku informa lill-Kunsill li l-MEPA keienet ħarġet il-permess biex jista' jingħata bidu għall-monument ta' l-ex ministru Freddie Micallef. Kopja tal-permess intbagħtet lill-perit Lawrence Gatt li kien qed jikkordina dan ix-xogħol.

4.15 Korrispondenza Nru 4: Allegat korruzzjoni u theddid tal-kunsillier Pawlu Agius fil-konfront tas-Sindku Dr Paul Chetcuti Caruana.

4.16 Inqrat ittra mibgħuta mill-Assistent Kummissarju Michael Cassar fejn informa lill-Avukat tal-Kunsill li l-każ kien għal kollox u kompletament investigat u instab li ma kien hemm l-ebda bażi li setgħet tittiehed azzjoni kriminali kontra xi hadd. L-Assistent kompli li l-uffiċċju tal-*Attorney General* kien ukoll ikkonsultat.

4.17 Korrispondenza Nru 5: Estensjoni tal-Librerija Reġjonali tal-Mosta. Inqrat ittra mibgħuta mill-Ministeru tal-Edukazzjoni fejn tgħid li l-Ministru kien ġie infurmat

din l-estensjonisakemm l-applikazzjoni tintbaghat mill-Kunsill Lokali u d-direttur tal-Gvern Lokali u tinghata ordni mill-Kummissarju tal-Pulizija li l-kmamar imsemmija ma ghadx hemm użu għalihom mill-pulizija u għaldaqstant ikunu trasferiti mill-ġdid lid-Dipartiment tal-Artijiet.

- 4.18 It-tabiba Shirley Farrugia talbet li l-Kunsill għandu jkun jaf x'inhuma l-ħsibijiet tal-Ministru tal-Kunsilli Lokali dwar din it-talba. Il-perit Chris Grech kompli li b'hekk inkunu nafu liema huma l-kmamar li l-pulizija kienu lesti li jitilqu minn idejhom.
- 4.19 Gie deċiż li l-Kunsill għandu jikteb lill-Assistent Kummissarju Raymond Zammit u lill-Ispettur Joseph Busuttil fejn jitlob laqgħa magħhom dwar dan is-suġġett.
- 4.20 Korrispondenza Nru 6: Il-Kunsill kien gie infurmat li hu kien approva s-somma ta' 1000 Ewros biex setgħu jinxtraw it-*trophies* u jsir riċeviment fl-okkażjoni tal-Wirja ta' l-Għasafar. In-nefqa li kien għamel il-kunsillier Paul Agius kienet biss ta' 796.50 Ewros.
- 4.21 Korrispondenza Nru 7: Il-perit Anton Camilleri f'isem il-MRRA kiteb lill-Kunsill li d-Dipartiment tiegħu xtaq jagħti l-manutenzjoni taż-żewġ funtani ta' quddiem iz-zuntier tal-Knisja lill-Kunsill Lokali. Id-Dipartiment tar-Riżorsi kien lest li jħallas għas-sentejn ta' manutenzjoni lill-Kunsill Lokali li kien għad baqa' mill-ftiehim kurrenti mal-kuntrattur.
- 4.22 Is-Segretarju ha permess fejn talab lill-Kunsill biex f'ismu jikteb lid-Dipartiment u jistaqsi kemm kienet l-ispiza ta' sentejn ta' manutenzjoni preċedenti li kien nefaq id-Dipartiment mal-kuntrattur. Ukoll ikun jaf x'kundizzjonijiet oħra kien hemm marbuta ma' dan il-kuntratt.
- 4.23 Is-Sindku u s-Segretarju għandhom jagħmlu laqgħa mal-Perit Anton Camilleri, Ministeru tar-Riżorsi.
- 4.24 Is-Segretarju ta rendikont tal-ħafna talbiet li kienu qed jaslu fil-Kunsill biex issir remunerazzjoni ta' ħsarat li residenti kemm Mostin u oħrajn barranin kienu qed iġarrbu fil-karrozzi tagħhom. L-ispiza kienet qed tlaħħaq eluf ta' Ewros.
- 4.25 Il-kunsilliera iddiskutew din il-problema u kulhadd ha sehem fid-diskussjoni . Il-kunsilliera Shirley Farrugia qalet li l-Kunsill ġa kien iddiskuta din il-problema u kien basar li kienu se jidhlu quddiemu ħlasijiet ta' din ix-xorta. Barra din is-sistema introdotta setgħet tagħti lok ta' abbuż. Hawn gie deċiż li minn għada is-17 ta' Frar 2012 il-Kunsill ma jaċċettax aktar ħlasijiet għal tali ħsarat.
- 4.26 Il-kunsillier is-Sur Joe De Martino hawn sahaq fuq l-importanza li jkompli jsir il-patching bil-*hot asphalt* . Hawn il-kunsilliera Shirley Farrugia semmiet il-każ ta' xogħol ta' asphalt mhux daqstant tajjeb li kien qed isir fid-daħla tal-Blata l-Għolja, in-naħa ta' hdejn l-*iskips*. Is-Sindku dak il-ħin ċempel lil Giovanni, il-kuntrattur responsabbli u ftiehem miegħu li l-għada l-Ġimgħa il-kuntrattur jiltaqa' mal-kunsilliera biex jispezzjonaw dan ix-xogħol.

- 4.27 Saret diskussjoni shiha dwar xogħol ta' hsarat ta' toroq fil-lokalita' tal-Mosta. Il-kunsillier Chris Grech semma' l-ammont ta' flus mis-CCPS li forsi l-kunsill seta' jagħmel użu minnhom. Is-Sindku irrisponda li dawn kienu jilhq u l-ammont ta' madwar 600,000 Ewros iżda dawn ma setgħux jintużaw għal dan il-ghan.
- 4.28 Korrispondenza Nru 8: L-avukat tal-Kunsill Joe Mifsud jagħmel talba lill-Kunsill biex jithallas ta' hafna siegħat żejda li kien ta lis-Segretarju tal-Kunsill meta kien attenda għal aktar minn tmintax-il-siegħa fl-uffiċċju tas-segretarju eżekuttiv tal-Kunsill biex jiddiskuti u jagħtih diversi pariri . It-talba hija ta' 1,231.92 Ewros għal 18 il-siegħa.
- 4.29 Is-Segretarju beda biex irrikonoxxa u irringrazzja lill-avukat tal-Kunsill għax-xogħol u servizz tant tajjeb li kien qed jagħti lill-Kunsill. Huwa qal li kull darba li kien jitlob is-servizz ta' l-avukat, is-sur Mifsud ikun pront u jiġi fl-uffiċċju tal-Kunsill biex jiddiskuti id-diffikultajiet li jiffaċċja is-segretarju.
- 4.30 Għalkemm wahda mill-kundizzjonijiet tal-konsulenza legali li l-avukat kellu mal-Kunsill kienet titlob li hu jattendi fl-uffiċċini tal-Kunsill, is-segretarju talab lill-Kunsilliera jifhmu kemm l-avukat tal-Kunsill kien daħal sewwa fil-problemi u diffikultajiet tal-Kunsill u talab lill-Kunsilliera biex il-Kunsill jasal fi ftehim ma' l-avukat u jikkompensah tal-hafna siegħat ta' konsulenza li kien qed joffri lill-Kunsill.
- 4.31 Is-segretarju għamel proposta biex l-avukat tal-Kunsill jithallas id-differenza bejn l-ammont ta' 6,000 Ewro - l-offerta l-għdida li kien offra (kienet offerta wahda tal-avukat Mifsud mitfugħa fil-kaxxa tal-offerti) l-avukat Mifsud fit-2 ta' Mejju 2011 u l-ammont ta' 4,320 Ewros li kien qed jithallas biha l-avukat Mifsud bir-rata l-antika ta' l-offerta tiegħu . Din id-differenza (bejn 4,320 Ewros u 6,000 Ewros) kellha tkopri il-perjodu mit-2 ta' Mejju 2011 sa t-2 ta' Frar 2012. Wara it-2 ta' Frar 2012 l-avukat ikompli jithallas bir-rata ta' 6,000 Ewros fis-sena. Dan kien is-suggeriment tas-Segretarju Eżekuttiv lill-kunsilliera.
- 4.32 Il-kunsillier is-Sur David Meilak qal li filwaqt li semgħu x'kellu xi jgħid is-Segretarju huma ma setgħux jiċċaqilqu għalissa għaliex dan il-kuntratt kien wiehed minn kuntratti ohra li kien jiddependi mill-bord tal-aġġudikazzjoni. Huwa kompli li fiċ-ċirkustanzi preżenti wiehed kellu jistenna li jinħatar Kunsill għdid.
- 4.33 Korrispondenza Nru 9: Tqassim ta' *Window Sill Planters* lir-residenti Mostin . Il-kumpanija Environmental Landscapes Consortium li magħha l-Kunsill Lokali tal-Mosta għandu kuntratt ta' manutenzjoni ta' *soft landscaping* u għonja fil-konfini tal-Mosta għogħobha tagħti b'donazzjoni lill-Kunsill Lokali tal-Mosta numru (250) ta' *window sill planters* ga imħawla lir-residenti Mostin. Dawn se jkunu imħawla bi fjuri ta' l-istagun u għandhom jitpoggew fi twieqi jew gallariji sabiex isebbħu l-ambjent.
- 4.34 It-tqassim ta' dawn il-*window sill planters* għandu jsir nhar it-Tlieta , l-Erbgħa u l-Ħamis 21,22 u 23 ta' Frar bejn it-8.30 a.m. u t-3.00 ta' wara nofsinhar.

4.35 Gie deċiż li kull kunsillier jieħu 10 formoli ta' applikazzjoni u kull impjegat 5 formoli fejn dawn jitqassmu lir-residenti u wara jmorru jiġbru l-*window / sill planter* mill-Kunsill. Il-kumpliment tal-formoli (madwar 100) għandhom jitqassmu mill-handymen lir-residenti li joqghodu fi pjazez jew sqaqien.

4.36 Fl-aħħar tal-korrispondenza is-Sindku ressaq proposta biex il-Kunsill jagħti gieħ il-Mosta lil Ġużeppi Gatt (hu Ġorġ Gatt) li kien jinsab fl-aħħar ta' ħajtu. Din it-talba kienet waslet għandu mill-familja ta' Ġużeppi Gatt. Is-Sindku semma' dwar il-ġid li kien għamel f'ħajtu dan Ġużeppi Gatt lil kull min kien jitolbu l-għajjnuna.

4.37 Saret diskussjoni dwar din il-materja. Is-Sur Joe De Martino qal li dan is-sugġett ta' Ġieħ il-Mosta ġa kien ġie diskuss qabel. Kienu saru in-nominazzjonijiet qabel u dan il-Ġieħ ingħata fid-data f'waqtha. Kompliet id-diskussjoni u issemma li dan għandu jiġi deċiż f'Jum il-Mosta ieħor . Ma kienx hemm qbil unanimu dwar din l-ghotja u għaldaqstant ma setax jingħata.

4.38 Tqajjem il-punt li l-knisja kienet qed tkun mitfija . Il-kunsilliera iddiskutew dan il-każ. Is-Sur Joe Demartino semma' l-punt li dan għandu jkun diskuss b'urgenza. Huwa kompla li l-Kunsill kien ġa infurmat b'dan . Dejjem kienet l-użanza li l-Kunsill jieħu ħsieb jara li jixtri *timer* biex il-knisja tibqa' dejjem mixgħula. Ġie deċiż li jinx tara *timer* fl-aqsar żmien possibbli.

5.0 Materji Finanzjarji

5.01 Xi kunsilliera semmew li l-Iskeda tal-Ħlasijiet waslu għandhom dak inhar stess u għaldaqstant ma kellhomx żmien biżżejjed jaraw minn qabel dawn il-ħlasijiet. Ġie deċiż li l-iskrivana inkarigata għandha tara li dawn jaslu għand il-kunsilliera qabel.

5.02 Punt ieħor li tqajjem kien li minn laqgħa oħra tibda tingħata aktar informazzjoni dettaljata dwar ħlas ta' pagament li jkun sar. Bħala eżempju ssemma' li fis-salarju għax-xahar ta' Diċembru tal-impjegati tal-Kunsill kellu jingħad li miegħu kien hemm inkluż il-*bonus* tas-sena.

5.03 Il-kunsillier is-Sur Joe De Martino għamel riferenza għal ħlas ta' numri 183 u 184 li jitkellmu dwar ħlas lil V & C Contractors u Med Design Associates. Huwa qal li dan ix-xogħol ma kienx ġie approvat mill-Kunsill minn qabel. Izda ġie deċiż li dan il-pagament għandu jithallas xorta waħda.

5.04 Intalbet aktar informazzjoni dwar skeda numru 175 – l-ammont ta' 253.70 Ewros dovut għal *Photos re Christmas elderly party 2010*. Peress li l-*invoice* ma setgħetx tinstab dak il-ħin għal aktar verifika ġie deċiż li dan il-ħlas ma jithallas għalissa izda jiġi diskuss f'laqgħa oħra.

Diċembru 2010. Mistieden l-accountant is-Sur Michael Debono ta' D Consulta

- 6.01 Fil-laqgħa preċedenti kien gie deċiż li l-Kunsill għandu jistieden lill-*Accountant*, is-Sur Michael Debono ta' D Consulta biex jagħti l-ispejgazzjoni tiegħu.
- 6.02 Is-Sur Micahel Debono ta' spjegazzjoni tal-kontenut tar-*Report & Financial Statement* għas-sena finanzjarja 31 ta' Diċembru 2010 kif ukoll għas-sena finanzjarja 31 ta' Diċembru 2011. Saru diversi mistoqsijiet. Il-kunsilliera Nicola Fenech Adami, b'mod speċjali staqsiet diversi mistoqsijiet u ħadet sehem attiv f'din id-diskussjoni ta' natura teknika.
- 6.03 Irriżulta li l-kunsill għas-snin 2010 u 2011 kellu surplus ta' Ewros 136,671 u 2,802 Ewro rispettivament.
- 6.04 Tkellem is-segretarju fejn qal li tul dawn l-aħħar jiem kemm is-Sur Debono kif ukoll l-istaff tiegħu attendew fil-Kunsill għal diversi jiem u sezzjonijiet kemm ma' iskrivana Ms Lorraine Zammit Tabone li kienet ta' għajnuna kbira għall-*accountants* u s-segretarju biex dawn ir-rapporti jistgħu jitlestew u jintbagħtu lid-Dipartiment fil-hin.
- 6.05 Hawn is-segretarju talab lis-Sur Debono biex fil-jumejn li ġejjin jibgħat ix-xogħol kollu mitlub mid-Dipartiment lis-Segretarju tal-Kunsill biex hekk ikun jista' jintbagħat fil-hin.
- 6.06 Gie miftiehem li s-Segretarju għandu jinforma lill-Kunsilliera biex f'xi gurnata 'l quddiem jattendu l-Kunsill biex jieħdu ritratt flimkien.
- 6.07 Is-Sur Mario Sammut talab permess mill-kunsill biex ikun jista' jorganizza ħarġa għall-Anzjani fil-granet li ġejjin . Tkellem is-Sur Joe De Martino fejn qal lis-sur Sammut biex jagħmel dak li jhoss li jrid jagħmel iżda tajjeb jiftakar li dan iż-żmien mhux żmien li jsiru tali attivitajiet.

7.0 Riżoluzzjoni KLM 19/2011 imressqa mill-Kunsillier Mario Sammut dwar : “Irtirar ta' Mozzjoni Nru 11 li kienet saret fis-6 ta' Ġunju 2008 dwar Rikonsiderazzjoni fuq Monumenti fi Pjazza Rotunda”


- 7.01 Tkellem il-Kunsillier is-Sur Mario Sammut . Huwa qal li l-ħsieb wara din il-mozzjoni kien biex jara li l-każini jkunu jistgħu jiftehmu bejniethom.

Is-Segretarju gie mitlub jinforma liż-żewġ każini dwar l-irtirar ta' din il-mozzjoni.

8.01 Peress li kienu issemwew xi punti oħra f'items oħra preċedenti ta' din l-istess agenda, din il-materja kienet għet eżawrita kollha qabel.

9.0 Agġornament

Il-Laqgħa spicċat fil-10.00p.m.



Dott Paul Chetcuti Caruana
Sindku



Philip Borg
Agent Segretarju Eżekuttiv